

**എംപ്ലോയ്മെന്റ് എക്സ്ചേഞ്ച്**

264(2620) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എം.ബി.ബി.എസ്. ബിരുദധാരികൾ ഉൾപ്പെടെ പ്രൊഫഷണൽ ബിരുദധാരികൾ എംപ്ലോയ്മെന്റ് എക്സ്ചേഞ്ചിൽ രജിസ്റ്റർ ചെയ്ത് തൊഴിലിനായി കാത്തിരിക്കുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) പ്രൊഫഷണൽ ബിരുദധാരികളായ എത്ര പേരാണ് എംപ്ലോയ്മെന്റ് എക്സ്ചേഞ്ചിൽ രജിസ്റ്റർ ചെയ്ത് ജോലിക്ക് കാത്തിരിക്കുന്നതെന്ന് വ്യക്തമാക്കുമോ?

പ്രൊഫഷണൽ ബിരുദധാരികളായ 1,71,790 ഉദ്യോഗാർത്ഥികളാണ് എംപ്ലോയ്മെന്റ് എക്സ്ചേഞ്ചിൽ രജിസ്റ്റർ ചെയ്ത് ജോലിക്കായി കാത്തിരിക്കുന്നത്.

**പിന്തുടർച്ചാവകാശ സർട്ടിഫിക്കറ്റ്**

265(2621) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കണ്ണൂർ ജില്ലയിലെ തലശ്ശേരി, കണ്ണൂർ, തളിപ്പറമ്പ്, പയ്യന്നൂർ, ഇരിട്ടി താലൂക്കുകളിൽ 2020 ജനുവരി മുതൽ 2021 ജൂൺ വരെ പിന്തുടർച്ചാവകാശ സർട്ടിഫിക്കറ്റിനായി എത്ര അപേക്ഷകൾ ലഭിച്ചിട്ടുണ്ട്; എത്ര അപേക്ഷകർക്ക് സർട്ടിഫിക്കറ്റ് നൽകിയിട്ടുണ്ട്?

കണ്ണൂർ ജില്ലയിലെ ചുവടെ പറയുന്ന താലൂക്കുകളിൽ 2020 ജനുവരി മുതൽ 2021 ജൂൺ വരെ പിന്തുടർച്ചാവകാശ സർട്ടിഫിക്കറ്റിനായി ലഭിച്ച അപേക്ഷകളുടെയും നൽകിയിട്ടുള്ള സർട്ടിഫിക്കറ്റുകളുടെയും എണ്ണം ചുവടെ ചേർക്കുന്നു :

ക്രമ നമ്പർ	താലൂക്കിന്റെ പേര്	ലഭിച്ച അപേക്ഷകളുടെ എണ്ണം	നൽകിയ സർട്ടിഫിക്കറ്റുകളുടെ എണ്ണം
(1)	(2)	(3)	(4)
1	തലശ്ശേരി	1733	882
2	കണ്ണൂർ	3791	3146

(1)	(2)	(3)	(4)
3	തളിപ്പറമ്പ്	1876	1179
4	പയ്യന്നൂർ	2083	663
5	ഇരിട്ടി	494	296
	ആകെ	9974	616

(ബി) താലൂക്കുകളിൽ നിന്നും സർക്കാർ പ്രസ്സിലേയ്ക്ക് അയയ്ക്കുന്ന അപേക്ഷകൾ ഗസറ്റിൽ പരസ്യം ചെയ്യുന്നതിന് താമസം നേരിടുന്നുണ്ടോ; ഉണ്ടെങ്കിൽ എന്തു കൊണ്ടെന്നറിയിക്കുമോ;

താലൂക്കുകളിൽ നിന്നും സർക്കാർ പ്രസ്സിലേയ്ക്ക് അയയ്ക്കുന്ന അപേക്ഷകൾ ഡി.റ്റി.പി. ഓപ്പറേറ്റർ, പ്രൂഫ് റീഡിംഗ് ജീവനക്കാരുടെ കുറവും, കോവിഡ്-19 രോഗ വ്യാപനത്തിന്റെ പശ്ചാത്തലവും കാരണം യഥാസമയം ഗസറ്റിൽ പരസ്യം ചെയ്യുന്നതിന് നിലവിൽ കാലതാമസം നേരിടുന്നുണ്ട്.

(സി) സർക്കാർ പ്രസ്സിലേയ്ക്ക് പിന്തുടർച്ചാവകാശ സർട്ടിഫിക്കറ്റിന് പരസ്യം ചെയ്യാൻ അയയ്ക്കുന്ന അപേക്ഷകൾ ഓൺലൈനായി അയച്ചുകൊടുക്കുന്നതിനും എത്രാമത്തെ ഗസറ്റിലാണ് പരസ്യം ചെയ്യുന്നതെന്ന് അപേക്ഷകന്റെ മൊബൈൽ ഫോണിലേയ്ക്ക് സന്ദേശം നൽകുന്നതിനും നടപടി സ്വീകരിക്കുമോ?

സർക്കാർ പ്രസ്സിലേയ്ക്ക് പിന്തുടർച്ചാവകാശ സർട്ടിഫിക്കറ്റിന് പരസ്യം ചെയ്യാൻ അയയ്ക്കുന്ന അപേക്ഷകൾ ഓൺലൈനായി അയച്ചുകൊടുക്കുന്നതിനും, അപേക്ഷകന്റെ മൊബൈൽ ഫോണിൽ ഇത് സംബന്ധിച്ച് സന്ദേശം നൽകുന്നതിനുമുള്ള സംവിധാനം ഇപ്പോൾ അച്ചടി വകുപ്പിൽ നിലവിലില്ല. അച്ചടി വകുപ്പുമായി ബന്ധപ്പെട്ട് ഇതിനുള്ള സംവിധാനം നടപ്പിലാക്കാൻ കഴിയുമോ എന്ന് ആരായുന്നതാണ്.

#### താലൂക്ക് വിഭജനം

266(2622) ശ്രീ. പി. ബാലചന്ദ്രൻ: താഴെ കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

തൃശ്ശൂർ താലൂക്ക് വിഭജനവുമായി ബന്ധപ്പെട്ട് നിലവിൽ സ്വീകരിച്ചിട്ടുള്ള നടപടികൾ എന്തെല്ലാമാണെന്ന് അറിയിക്കാമോ?